

Garó Paylan kimilərin revanşist niyyətləri Ermənistanı məhvə aparacaq

"Ermənilər harada yaşamasından asılı olmayaraq, onların içində gəzdirdikləri türkofob və azərbaycanofob baxışları dəyişilmir. Ona görə də onlar hər zaman fürsət axtarışındadırlar və yenidən özlərinin çirkin niyyətlərini reallaşdırmaq arzuları arxasınca getməkdə davam edirlər".

Bu sözləri "Azərbaycan" qəzetinə Milli Məclisin deputatı Azər Badamov deyib. O bildirib ki, amma arzuları ürək-lərində qalacaq və ermənilərin uydurduqları miflər onları içindən çürütməklə məhvə aparacaq. Çünki xainləri heç kim sevmir. Belə ki, Türkiyə Böyük Millət Məclisinin keçmiş deputatı Garó Paylan da yaşadığı və ermənilərin həтта dövlətdə və parlamentdə təmsilçiliyinə şərait yaradığı Türkiyəyə qarşı içində nifrət gəzdirən erməni ünsürlərindəndir. Hansı ki, Türkiyə ərazisində yaşayan ermənilərə qucaq açıb onların yaşaması üçün hər cür şərait yaradıb. Belə ki, kilsələrin, icmaların, məktəblərin fəaliyyətinə heç bir məhdudiyyət qoyulmur və erməni toplumun inkişafı üçün bütün imkanlar yaradıb. "Amma ermənilər onlara qarşı heç bir təzyiq olmasa da, Türkiyəyə də öz nifrətlərini ifadə etməkdə davam edirlər. Garó Paylan keçən il sosial şəbəkələrdə saxta erməni soyqırımının 109-cu il-dönümü olduğunu qeyd edərək paylaşım etmişdi. Ermənistanın baş naziri Paşinyan isə bu yaxınlarda heç bir genosidin olmadığını və bunun Rusiyanın Türkiyəyə təzyiq göstərilməsi üçün 50-ci illərdə ortaya atdığı absurd bir ideya olduğunu bildirmişdi. Garó Paylan təkcə Türkiyəyə deyil, həm də Azərbaycana qarşı da öz çirkin fikirlərini ifadə etməkdən çəkinməyib. Belə ki, ekoaktivistlərin Laçın yolunda etiraz aksiyaları zamanı Garó Paylan Qarabağdakı separatçı xuntanı dəstəkləyərək dünya ictimaiyyətinə Azərbaycana təzyiq göstərilməsi üçün çağırış etmişdi", - deyə o əlavə edib.

Deputat bildirib ki, İrəvana səfər edən Garó Paylan revanşist açıqlamalarından yenə geri qalmayıb. O, Ermənistanın indi Azərbaycana hücum etmək üçün gücünün olmadığını və 3-5 il ərzində güc yığaraq ABŞ və



Fransa ilə öz arzularına çatacağını bildirib. Əslində bu, təkcə Garó Paylanın fikirləri deyil, həm də Paşinyanın ürəyindən keçən arzusudur. Məhz ona görə də Paşinyan beynəlxalq platformalarda sülhdən danışaraq sülh prosesini manipulyasiya edir və dünya ictimaiyyətinə özünü sülhün carçısı kimi nümayiş etdirərək ermənilərin çirkin niyyətlərinə çatması üçün zaman qazanmağa çalışır. Revanşizm və azərbaycanofob siyasət yürüdən Paşinyan ondan əvvəl Ermənistanı rəhbərlik etmiş Ter-Petrosyan, Koçaryan və Sarkisyanın heç nə ilə fərqlənmir. Vaxtilə onlar da öz hakimiyyətləri dövrün azərbaycanlılara divan tutaraq deportasiyalar və soyqırımları törədiblər.

A.Badamov vurğulayıb ki, Ermənistan bu gün gücsüz olduğuna görə, Paşinyan cildini dəyişib və hiyləgərcəsinə silahlanmanı davam etdirir: "Amma onu da qeyd etməliyəm ki, Paşinyan yavaş-yavaş tərəfdaşlarını itirməkdədir. ABŞ-də Bayden hakimiyyətinin dəyişməsi və Trampın hakimiyyətə gəlməsi ermənilərin heç də ürəyindən olmadı. Tramp USAID-in bağlanması ilə bağlı qərar verdi. Bu təsisat ötən il inkişafa dəstək adı altında Ermənistanı 250 milyon dollar yardım göndərməyi planlamışdı. Təbii ki, ABŞ-də hakimiyyətin dəyişməsi və dövlət səviyyəsində bütün yardım proqramlarının dayan-

dırılmasının elan olunması Paşinyanın və ya Paylanın niyyətlərinə uyğun olmadı. Amma Paşinyan 5-ci Beynəlxalq Din Sammitində iştirak etmək adı altında Vaşinqtona səfər etdi və Trampa heç olmasa bir şəkil çəkdirməyə çalışdı. Amma onun arzuları yenə də ürəyində qaldı".

ABŞ-nin Ermənistanı hərbi dəstəyinin dayandırılacağını düşünən deputat deyib ki, Fransa Prezidenti Makron isə Paşinyana bacılıq etməkdə davam edir. Bu baxımdan Fransanın hələ ki, Ermənistanı hərbi dəstək göstərməkdə davam edəcəyi gözlənilir. Həтта Makronun Azərbaycana qarşı beynəlxalq platformalarda təzyiq göstərməkdə davam edəcəyi də. Amma Makronun dayaqları da itməkdədir və yaxın gələcəkdə Fransanın özündə də hakimiyyət dəyişikliyinə baş verəcəyi gözlənilir. Çünki Makronun yarıtmaz hakimiyyəti Fransanı hörmətdən salıb və ölkədaxili problemləri daha da kəskinləşdirib.

A.Badamov qeyd edib ki, Ermənistan dilənçiliklə silahlanmaqla Azərbaycandan heç vaxt üstün ola bilməz. Azərbaycanın Müzəffər Ordusu 44 günlük Vətən müharibəsində öz gücünü döyüş meydanında göstərib. 2023-cü ilin 20 sentyabrında keçirilmiş lokal xarakterli antiterror tədbirlərində də ordumuz "dəmir yumruğu"un daha da gücləndiyini bir daha nümayiş etdirdi. Ermənistanın silahlanması ölkəmizə potensial təhlükə mənbəyinə çevrilərsə, təbii ki, onlar yerindəcə məhv ediləcəkdir. Dövlət başçımızın da qeyd etdiyi kimi, Azərbaycan üçün potensial təhlükə mənbəyi onun harada yerləşməsindən asılı olmayaraq, məhv edilməsi üçün legitim hədəf sayılacaq. Bu baxımdan Garó Paylan, Nikol Paşinyan və digər ermənilərin revanşist niyyətləri Ermənistanı ancaq məhvə aparır. Təbii ki, erməninin qanını və ya genini dəyişmək mümkün deyil. Təəsüf ki, onlar tarixdən dərs götürmürlər.

Əsmər QARDAŞXANOVA,
"Azərbaycan"